



MALTA

QORTI CIVILI

PRIM' AWLA

ONOR. IMHALLEF

JOSEPH ZAMMIT MC KEON

Seduta ta' l-10 ta' April, 2014

Citazzjoni Numru. 1085/2009

**John Zarb [Karta ta' l-identita' Nru. 620744(M)] bhala mandatarju
specjali ta' l-assenti Alfredo Leardini [Passaport tar-Repubblika ta' San
Marino Numru 069228/Codice Fiscale : LRD LRD 47R06 H294P**

kontra

Vittoriosa Gaming Ltd. (C27613)

Il-Qorti :

I. Preliminari

Rat ir-rikors guramentat prezentat fis-6 ta' Novembru 2009 li jaqra hekk—

1. *Illi l-mandant Alfredo Leardini huwa cittadin tar-Repubblika ta' San Marino u jirrisjedi gewwa n-numru sitta u hamsin (56), Via Ponte Mellini, Serravalle, Repubblika ta' San Marino ;*

2. *Illi nhar l-ewwel (1) ta' Dicembru tas-sena elfejn u sitta (2006) l-istess mandant, flimkien ma' certu Giuseppe De Simone waslu Malta fuq titjira minn Milan, l-Italja ;*

3. *Illi l-ghan tal-visita' taghhom kienet li jilghabu gewwa l-Casino di Venezia, gestit mis-socjeta' konvenuta, gewwa x-Xatt tal-Birgu ;*

4. *Illi ghall-habta ta' l-erbgha ta' wara nofsinhar (16.00 HRS) tat-tnejn (2) ta' Dicembru tas-sena elfejn u sitta (2006) l-mandant, Alfredo Leardini u Giuseppe De Simone telqu minn gewwa l-lukanda taghhom u marru gewwa l-Casino di Venezia, gewwa x-Xatt tal-Birgu fejn huma bdew jilghabu ;*

5. *Illi madwar is-saghtejn ta' filghodu (02.00 HRS) ta' l-ghada u cioe' l-Hadd, it-tlieta (3) ta' Dicembru 2006 huma waqfu mil-loghob u marru fuq il-*

kaxxiera sabiex jinkassaw ir-rebh taghhom billi jiskambjaw numru ta' fiches li kienu rebhu dakinhar ;

6. *Illi l-kaxxiera nfurmathom li hija ma kellhiex bizzejjed flus kontanti sabiex tissodisfa l-krediti taghhom u ghalhekk il-bilanci relattivi kienu ser jithallsu lilhom permezz ta' cekkijiet ;*

7. *Illi wara li s-Sinjuri De Simone u Leardini ilmentaw dwar dan il-fatt, nizel ikellimhom is-Sur Ferdinando Orlandi li kien inkarigat mill-gestjoni tal-Casino f'dik il-lejla. Dan wara li l-ewwel talabhom jaghtuh id-dettalji bankjari taghhom sabiex is-socjeta' konvenuta tkun tista' thallas il-bilanci dovuti minnha permezz ta' bank transfer, l-istess Orlandi ikkonsenjalhom numru ta' cekkijiet mahruga lil Giuseppe De Simone u Alfredo Leardini fuq kont tas-socjeta' konvenuta ;*

8. *Illi b' kollox il-bilanc dovut lil Alfredo Leardini kien dak ta' hamsa u erbghin elf Ewro (45,000 Euros) ;*

9. *Illi l-kaxxiera tat lil mandant Alfredo Leardini, s-somma ta' hamest elef Ewro (5,000 Euros) fi flus kontanti ;*

10. *Illi l-imsemmi Ferdinando Orlandi ikkonsenja cekk lil Alfredo Leardini fl-ammont ta' 40,000 Ewro (Dok AL1), bid-data tat-tnejn (2) ta' Dicembru tas-sena elfejn u sitta (2006) mahruga fuq kont intestat lis-socjeta' konvenuta mal-Bank of Valletta p.l.c., branch ta' St. Philip Square, Zebbug ;*

11. *Illi meta dan ic-cekk gie pprezentati lil bank gewwa r-Repubblika ta' San Marino u cioe' il-Casa Di Risparmio Della Repubblica di San Marino S.p.A, dan l-istess cekk ma' giex onorat u gie ritornat b'notament fuqu "Payment Countermanded – Stolen 20/12/06" ;*

12. *Illi tali dikjarazzjoni da parti tas-socjeta' konvenuta u cioe' li l-istess cekkijiet gew misruqa hija wahda inveritiera in kwantu kien l-istess Ferdinando Orlandi li ikkonsenja lil mandant Alfredo Leardini dan l-istess cekk ;*

13. *Illi meta s-socjeta' intimata giet interpellata sabiex thallas l-ammont minnha dovut, l-pozizzjoni minnha mehudha kienet li kien hemm investigazzjoni ghaddejja da parti tal-pulizija maltija u dik internazzjonali dwar fatti li sehhew fil-granet li fihom l-istess Leardini kien mar gewwa l-Casino di Venezia fejn gie allegat li xi fiches pprezentati minn diversi klijenti sabiex dawn jissarrfu ma kienux effettivamente intrebhu waqt il-loghob u li kienu ser jimpenjaw ruhhom li jhallsu l-istess ammonti dovuti lil Leardini jekk jirrizulta li huwa kien estraneju ghal fatti hekk allegati ;*

14. *Illi fil-fatt Alfredo Leardini qatt ma nkwadra fl-investigazzjoni tal-pulizija ;*

15. *Illi l-agir tas-socjeta' konvenuta huwa wiehed abbuziv, illegali u jirraviza l-frawdolenti u intiz biss sabiex tevita l-obbligi legali taghha ;*

16. *Illi minkejja li s-socjeta' intimata, giet interpellata permezz ta' ittra ufficjali pprezentata nhar it-tmienja u ghoxrin (28) ta' Gunju tas-sena elfejn u*

sebgha (2007) u debitament notifikata lill-istess socjeta` intimata (Dok AL2) sabiex thallas is-somma hekk dovuta minnha, hija baqghet inadempjenti ;

17. Illi l-imsemmi kreditu tar-rikorrent huwa cert, likwidu u ezigibbli u, sa fejn jafu l-istess rikorrenti, is-socjeta` intimata m`ghandhiex ebda difiza valida opponibbli f`din il-kawza kontra t-talba taghhom ghall-hlas ta` din is-somma ;

18. Illi ghalhekk jezistu l-elementi kollha rikjesti mill-ligi a tenur ta` l-Artikoli 167 et sequitur tal-Kap. 12 tal-Ligijiet ta` Malta ;

Ghaldaqstant, tghid is-socjeta` intimata ghaliex ghar-ragunijiet permessi, u prevja kull dikjarazzjoni ohra necessarja :

1. M`ghandhiex dina l-Onorabbli Qorti taghti sentenza u tilqa` t-talba tar-rikorrent bla ma tghaddi ghas-smiegh tal-kawza kif provdut fl-Artikoli 167 et sequitur tal-Kodici ta` Organizzazzjoni u Proceduri Civili (Kap.12) ; u

2. Tiddikjara lis-socjeta` intimata debitrice fil-konfront tar-rikorrent ghas-somma ta` erbghin elf Ewro ; u

3. Ghalhekk tikkundanna minnufih lis-socjeta` intimata thallas lir-rikorrenti s-somma ta` erbghin elf Ewro (40,000 Euros), dovuta kif intqal aktar il-fuq.

Bl-ispejjez inkluzi dawk ta' l-ittra ufficjali pprezentata nhar it-tmienja u ghoxrin (28) ta' Gunju tas-sena elfejn u sebgha (2007) u bl-imghaxijiet mit-tnejn (2) ta' Dicembru tas-sena elfejn u sitta (2006) sad-data tal-pagament effettiv kontra s-socjeta' intimata, li hi minn issa ngunta ghas-subizzjoni.

Rat il-lista tax-xhieda ndikati mill-atturi u l-eleku ta' dokumenti esebiti mar-rikors guramentat.

Rat in-nota li l-kumpanija konvenuta pprezentat fl-4 ta' Dicembru 2009 a tenur tal-Art 170(1) tal-Kap 12.

Rat id-digriet li tat fl-udjenza tas-7 ta' Dicembru 2009, fejn wara li l-kumpanija konvenuta wriet li kellha eccezzjonijiet *prima facie*, fil-ligi jew fil-fatt, xi jgib kontra l-meritu tal-azzjoni attrici, il-Qorti tat zmien ghoxrin jum lill-kumpanija konvenuta sabiex tippresenta risposta guramentata.

Rat ir-risposta guramentata prezentata fit-28 ta' Dicembru 2009 li taqra hekk –

1. *Illi t-talbiet numru tnejn (2) u tlieta (3) tar-rikors promotur ghandhom jigu michuda bl-ispejjez stante li l-kumpanija eccipjenti m'hijiex debitrici tar-rikorrent nomine fis-somma ta' erbghin elf Ewro (€40,000), u dan kif ser jigi ppruvat matul il-proseguwiment tal-kawza ;*

2. *Illi fil-fatt, ir-rikorrent nomine kien jifforma parti minn grupp ta' laghaba li pprova jirraggira lill-kumpanija eccipjenti billi bis-sahha ta' bank drafts misruqin (cirka €250,000) gew akkwistati kontanti rapprezentati minn cipep tal-casino. Ir-rikorrent, flimkien ma' dawn il-laghaba l-oħra, beda jilghab gewwa sistema fejn wiehed jilghab kontra l-iehor, b'rizultat li ma kien qed isir l-ebda telf. Fl-aħhar tas-serata, l-istess laghaba, inkluz ir-rikorrent nomine, marru jsarrfu c-cipep li effettivament ma kienux rizultat ta' rebh izda kienu l-istess cipep li gew imsarrfa mill-bank drafts misruqin, biex b'hekk dawn il-flus gew mahsula ;*

3. *Illi in vista ta' dak appena eccepit u peress li kienu saru r-rapporti opportuni lill-Pulizija, il-kumpanija eccipjenti kienet tat struzzjonijiet lill-Bank of Valletta sabien il-pagamenti kollha emessi lill-membri ta' dawn il-grupp jigu countermanded ;*

4. *Salv eccezzjonijiet ulterjuri li jistghu jinghataw waqt il-prosegwiment tal-kawza.*

Rat il-lista tax-xhieda ndikati mill-kumpanija konvenuta.

Semghet ix-xiehda ta' Alfredo Leardini u tal-Ispettur Antonovich Muscat fl-udjenza tad-29 ta' April 2010 u rat id-dokumenti li kienu prezentati fl-udjenza.

Semghet ix-xiehda ta' Martin Bajada fl-udjenza tad-19 ta' Ottubru 2010.

Kopja Informali ta' Sentenza

Semghet ix-xiehda ta` Romuald Attard (rapprezentant tal-Bank of Valletta plc) fl-udjenza tas-16 ta` Dicembru 2010 u rat id-dokumenti li pprezenta x-xhud.

Semghet ix-xiehda ta` Fernando Orlandi fl-udjenza tad-29 ta` Novembru 2011.

Semghet ix-xiehda tal-attur noe fl-udjenza tal-14 ta` Frar 2012.

Semghet il-kontro-ezami tal-Ispettur Antonovich Muscat fl-udjenza tad-29 ta` Novembru 2012.

Rat id-digriet li tat fl-udjenza tas-16 ta` Mejju 2013 fejn ordnat lill-espert tekniku Martin Bajada sabiex ihejji u jipprezenta kopja tas-CCTV footage li kien registrat fil-Casino di Venezia l-Birgu bejn l-4.00 p.m. tal-1 ta` Dicembru 2006 u s-2.00 a.m. tat-2 ta` Dicembru 2006 fir-rigward tal-imwejjed tal-punto banca u tar-roulette u fir-rigward tar-reception area.

Rat ir-relazzjoni tal-espert tekniku flimkien mad-dokumenti annessi.

Semghet ix-xiehda ta` Martin Bajada fl-udjenza tal-20 ta` Jannar 2014 u rat id-dokument li pprezenta x-xhud.

Rat id-digriet taghha moghti fl-istess udjenza fejn, wara li d-difensuri tal-partijiet iddikjaraw illi ma kellhomx aktar provi xi jressqu, halliet il-kawza ghas-sentenza ghal-lum.

Rat l-atti l-ohra tal-kawza.

Ikkunsidrat :

II. Provi

Alfredo Leardini xehed li huwa gie Malta wara stedina ta' certu Cardinali cittadin Taljan li kien jorganizza vjaggi tal-loghob mhux biss lejn Malta izda anke lejn pajjizi ohra. Hu wasal Malta fit-2 ta' Dicembru 2006. Dakinhar stess ghal habta tal-4.00 p.m. mar il-Casino di Venezia biex jilghab. Qabel beda jilghab sarraf f'chips jew fish l-ekwivalenti f'liiri Maltin ta' €5,000. Baqa' jilghab il-Casino sat-3.00 a.m. tat-3 ta' Dicembru 2006. Billi kien se jmur lura l-Hotel Corinthia fejn kien alloggjat, mar isarraf c-chips li kellu fil-pussess tieghu. L-ammont globali kien ilahhaq il-figura ta' €45,000. Il-kaxxiera taghtu f'kontanti l-€5,000 li kien sarraf originarjament u riedet taghtih il-bqija u cioe' €40,000 permezz ta' cheque billi fil-granet ta' qabel kellhom problemi u ma setghetx taghtih kontanti. Leardini rrifjuta. Il-kaxxiera rreferiet il-kwistjoni lid-direttur taghha Fernando Orlandi. Dan qallu li matul dik il-gimgha l-Casino kellu telf qawwi u ghalhekk kien se jaghtih *assegno circolare* ghal €40,000 li ma kien ikollu l-ebda diffikulta' li jsarraf meta jmur lura l-Italja. Kontra qalbu accetta c-cheque. Kopja tieghu huwa esebit bhala Dok AL1. Mar lura l-Italja fl-4 ta' Dicembru 2006. Meta mar il-bank tieghu go San Marino biex jiddeposita c-cheque, il-bank qallu li Dok AL1 kien cheque normali mhux *assegno circolare*. U billi kien cheque normali kien jehtieg *clearance* ta' hamsa u ghoxrin (25) jum biex jissarraf. Huwa ddepozita c-cheque fil-kont u wara gimgha mill-bank qalulu

li kien iddepozita cheque li kien misruq. Baqa` mistaghgeb b`dik l-ahbar ghax ic-cheque kien inghata lil mill-Casino di Venezia. Minn hemm mexxa bl-avukat. Id-Dok AL4 u AL5 huma l-ittri li nkitbu. Minkejja l-intervent tal-avukat, baqa` ma thallas xejn. Hadd ma talbu jrodd ic-cheque in kwistjoni.

Ix-xhud stqarr illi huwa la qatt sema`, la qatt ra, u lanqas jaf min huma u wisq anqas kellew lil Nevio Barut, Fabio Zulian u Gaetano Calamazza.

Fil-**kontroezami**, Leardini xehed illi kien imur jilghab Venezia jilghab kull gimgha. Ikkonferma li ma kien jaf l-ebda persuna bil-kunjom Zulian. Fuq l-ajruplan minn Ruma, kien hemm persuna li kien jaf, certu Pino minn Forli (kunjomu ma jafux) li mbaghad rah il-Casino tal-Birgu. Dan Pino kien alloggjat bhalu fil-Hotel Corinthia. B`li kien gralu, ma kienx se jigi Malta biex jilghab fil-weekend ta` wara t-2 ta` Dicembru 2006. Ma jafx li kien fost lista ta` persuni li Cardinali kien se jgib Malta ghal-loghob. Mhux minnu li huwa hassar vjagg ghal Malta fil-weekend ta` wara ghaliex kienu gew arrestati xi persuni. Huwa cert li telaq minn Malta l-Hadd, u mar jiddepozita c-cheque fil-bank tieghu l-ghada t-Tnejn. Huwa laghab l-aktar il-punto banca u siegha roulette. Il-fish li nghata wara li sarraf il-flus biex jilghab kienu fish homor u tondi u ohrajn mhalltin pero` mhux plakki.

L-Ispettur Antonovich Muscat xehed illi f`Dicembru 2006 il-Casino di Venezia rrapporta lill-Pulizija li kienu prezentati lilhom cheques li kienu foloz jew misruqa pagabbli lill-kumpanija konvenuta, liema cheques intuzaw biex l-import jissarraff f`chips halli jsir loghob fil-Casino. Ic-chips issarrfu lura u l-Casino hareg win-cheques u cioe` cheques normali li huma l-prova ta` rebh. Kienu identifikati cittadini Taljani li kienu mmexxija minn cittadin mis-Slovenja jismu Nevio Barut. Ix-xhud indika l-persuni suspettati bhala nvoluti fil-misfatt u li kienu ndikati mill-Casino di Venezia. Skond il-Casino, gimgha wara sar booking ghal tlieta minn dawn il-persuni li kienu Gaetano Calamazza, Fabio Zulian u Nevio Barut. Fost il-persuni ndikati mill-Casino ma kienx inkluz Alfredo Leardini. Fil-fatt ix-xhud ma kienx jaf min huwa dan Leardini. L-ewwel darba li sema` bih kien meta kien mistoqsi dwaru waqt ix-xiehda tieghu fil-

kawza tal-lum. Il-pulizija hadet proceduri kriminali kontra Calamazza, Zulian u Barut. Fil-kors tal-investigazzjonijiet, il-Casino ma kienx indika persuni ohra li setghu kienu nvoluti ghajr dawk diga` ndikati. Fil-kors tal-proceduri kriminali kienu prezentati CCTV recordings tal-granet rappurtati mill-Casino. Ipprezenta dawn it-tapes certu Richard Vidal li kien fis-Sigurta` tal-Casino. Dawn it-tapes qatt ma kienu fil-pussess tal-pulizija. Kienu prezentati mill-ewwel mill-Casino fil-Qorti. Videotapes kien hemm b`kollox 650.

Fil-**kontroezami**, l-Ispettur Muscat xehed illi Barut ammetta l-akkuzi dedotti kontra tieghu. Xehed illi ma kien jaf lil hadd bil-kunjom Cardinali. Qal li l-procediment kontra Calamazza huwa estint ghaliex miet fil-mori tal-kawza. Wara li Barut serva l-piena ta` tliet snin prigunerija telaq minn Malta. Il-procediment illum ghadu pendenti biss kontra Zulian. Alfredo Leardini qatt ma gie nvestigat.

Bhala parti mix-xiehda tieghu, l-Ispettur Muscat ipprezenta serje ta` dokumenti (fol 30 sa fol 69).

Romuald Attard – rappresentant tal-Bank of Valletta plc – xehed dwar cheque 000092 22 828 400149722359 datat 2 ta` Dicembru 2006 rilaxxjat minn kont ta` Vittoriosa Gaming Ltd ghall-ammont ta` €40,000 a favur ta` Alfredo Leardini. Ipprezenta formola (Dok BOV1) li l-bank kien ircieva minghand Joanne Dick u Miljan Miljanic ghall-kumpannija konvenuta sabiex isir “stop payment” ta` dak ic-cheque ghax kien “stolen”. Hija formola apposta li ssir meta jintilef cheque jew jigi misruq biex il-bank jaghmel “stop payment”. George Decesare li kien il-manager tal-fergha tal-bank kiteb lil Bernard Storace li kien GM tal-Casino di Venezia fejn ghar-rigward tac-cheque in kwistjoni (u ohrajn bhalu) avzah li l-import tac-cheque ma kienx thallas (Dok BOV2) bil-kumment : *payment had been countermanded as cheques were reported stolen.*

Fernando Orlandi – CEO tal-kumpannija konvenuta – xehed illi c-cheque in kwistjoni kien tal-kumpannija konvenuta u kien rilaxxjat minn persuna responsabbli mill-flus kontanti. Ikkonferma li kien ircieva l-ittra a fol 14 u r-risposta tieghu a fol 16. Ic-cheque ma kienx thallas ghaliex il-kumpannija kienet garrbet frodi kbira li kienet qeghda tigi investigata mill-pulizija Maltija. Fl-1 u fit-2 ta' Dicembru 2006, Leardini u persuni ohra kienu parti minn grupp li gab Malta Carlo Cardinali biex jilghabu fil-Casino. Go Malta kien John Zarb li ha hsieb ta' kollox. Il-ftehim kien illi meta jkun hemm telf min-naha tal-laghba, nofs ir-rebh li jkun ghamel il-Casino jitwarrab biex ikopri l-ispejjez, u n-nofs l-iehor jinqasam indaqs bejn il-Casino u Cardinali. Jekk il-gjokatur jirbah, il-Casino jhallas nofs l-ispejjez u nofs ir-rebh. Fil-jiem in kwistjoni, il-Casino sab li sar rebh bi frodi kontra l-Casino meta ntuzaw *assegni circolari* biex jigu akkwistati l-fish li kienu gew misruqa fl-Italja. Fit-8 ta' Dicembru 2006, il-pulizija Maltija arrestat xi persuni. Skond ix-xhud, Leardini kellu jigi Malta fil-weekend tat-8 ta' Dicembru 2006 izda billi kienu saru l-arresti baqa' ma giex. Il-persuni li kienu arrestati u cioe' Barut, Zulian u haddiehor kellhom fuq il-persuna taghha cheques foloz ghall-ammont ta' €450,000.

Skond Orlandi, Leardini spicca nvolut ghaliex inqabad fuq il-filmati flimkien ma' siehbu li kien mieghu. Fil-fatt ma kien rebah xejn u xorta kellu chips f'idu li mar isarra. Il-kumpannija zammet il-hlas ghaliex kienu komplici. Qal hekk a fol 164 –

Ghaliex ha nispjegalek it-teknika tal-loghba, jekk hemm ahmar u iswed, u wiehed jilghab elf fuq l-ahmar u l-iehor jilghab elf fuq l-iswed, wiehed jirbah u l-iehor jitlef, ahna ezaminajna l-loghbiet ta' dawn is-sinjuri u rajna li kienu qed jilghabu b'dan il-mod u b'hekk ma kien hemm l-ebda ammont ta' flus li gie favurina jew kontrina ghaliex dan huwa tip ta' loghba, li tigi bhal frodi ghaliex jekk tilghab fuq l-ahmar u fuq l-iswed, min jilghab fuq l-ahmar u l-ahmar johrog jirnah u min jilghab fuq l-iswed u johrog jitlef, izda jekk wiehed jaghmel is-somma ta' dak li laghbu jinduna li gew zewg. Ma rebhux u ma tilfux, fhmit. Izda jekk kellhom f'idejhom xi chips biex isarrfuhom, min fejn gew, zgur mhux xi miraklu u waqghu mis-sema, dawn ic-chips haduhom mill-kriminali l-ohra li kien hemm fis-sala ...

Kopja Informali ta' Sentenza

Orlandi jibqa` jsostni li Leardini ma gabx prova li rebah ic-chips li mar sarraf. Ghalhekk waqqfu l-pagament tac-cheque billi Leardini kien involut mal-grupp li kkommetta l-frodi.

Lix-xhud saret riferenza ghad-dokumenti a fol 36 sa fol 69. Orlandi kkonferma li Leardini ma kienx jirrizulta f`daww id-dokumenti. Il-pulizija Maltija kellha tmexxi bl-arrest ta` Leardini fil-weekend tat-8 ta` Dicembru 2006 meta kellu jerga` jigi Malta biex jerga` jilghab.

L-attur noe xehed illi habib tieghu Taljan certu Cardinale qallu li zewg Taljani Leardini u Simone kienu gejjin Malta biex jilghabu l-Casino di Venezia. Lil dawn ma kienx jafhom. Dahal fix-xena biss meta c-cheque bil-hlas tar-rebh ma kienx onorat u Cardinale talbu jsib avukati biex issir kawza kontra l-Casino. Qabel ma rtira, ix-xoghol tieghu kien li jorganizza zjajjar minn gruppi ta` laghba go casinos fis-Slovenja. Il-persuni kien jkun ta` nazzjonalita` diversa pero` mhux cittadini Taljani.

Av. Martin Bajada xehed li huwa kien inhatar bhala espert mill-Qorti tal-Magistrati (Malta) bhala Qorti Istruttoria fil-kumpilazzjoni kontra Fabio Zulian u ohrajn. L-inkariku tieghu kien kongunt ma` espert iehor jismu Jason Holder sabiex jaraw madwar tlitt mitt (300) video cassettes tal-Casino di Venezia u jistabilixxu l-movimenti ta` certa persuni. Kien recordings mifruxa fuq tliet weekends tal-imwejjed u ta` li jkun ghaddej fil-Casino. Il-Casino kellu tmenin (80) camera b`kollox. L-inkariku li kien inghata mill-Qorti kien cirkoskritt ghall-akkuzati Barut, Calamazza u Zulian. Huwa baqa` ma pprezentax relazzjoni fil-kawza. Kull persuna li tidhol fil-Casino jittiehed ritratt taghha. Fil-kawza kien presentati ritratti ta` xi persuni mill-Casino di Venezia.

Ix-xhud ipprezenta fl-atti ta` din il-kawza kopja digitali tas-CCTV footage tal-Casino di Venezia tat-2 u t-3 ta` Dicembru 2006 bejn l-4.00 p.m. u s-2.00 a.m.

Ipprezentahom fil-kwadru ta' relazzjoni spjegattiva. Dr Bajada jghid li huwa gabar 579 –il VHS cassettes minn ghadd originali ta' 680 li kienu gew esebiti minn Richard Vidal fl-atti tal-kumpilazzjoni. Minnhom 101 instabu nieqsa. In-nieqsa kienu ghand espert iehor tal-Qorti li telaq minn Malta u hadhom mieghu.

Huwa ta dettalji li x'qed juri dak li pprezenta. In partikolari dwar Alfredo Leardini li huwa relatat ma' Dok RV4 xehed hekk anke in relazzjoni ma' li kien xehed Richard Vidal –

juri Leardini Alfredo Saturday 2 ta' Dicembru 2006 bejn 16.29 u 05.10 jigifieri sal-ghada, skond hu fuq liema mwejjed rah meta ra s-CCTVs u kemm rebah. U fil-fatt qed ighid hawn lista shiha meta kien fuq il-Punto Banco l-iktar li rebah u kien fuq xi mwejjed tar-roulette fejn rebah xi ammonti zghar. Skont huma t-total li rebah kien Lm 5,370.

Ix-xhud sostna li Alfredo Leardini ma jiffigurax fil-proceduri kriminali pendent.

Ikkunsidrat :

III. Risultanzi

Il-Qorti tibda billi tirrileva li f'kawza ta' din ix-xorta fejn il-kredibilita' u l-veracita' tal-provi huma determinanti, hija trid tfittex li toqghod fuq l-ahjar prova, u tmur ghall-provi sekondarji biss meta tal-ewwel ma jkunux disponibbli.

Fis-sentenza taghha tas-26 ta' Settembru 2013 fil-kawza “**Chef Choice Limited vs Raymond Galea et**” (mhux appellata), din il-Qorti (**PA/JRM**) fis-sentenza taghha kellha l-okkazjoni tidhol f'dettall dwar kif ghandu jigi trattat l-oneru tal-prova. Hija l-fehma ta' din il-Qorti illi l-linji ta' hsieb li kienu traccjati f'dik is-sentenza jimmeritaw riferenza konsiderata u partikolari ghall-fini tad-decizjoni tal-lum.

Bosta kienu il-principji li ttrattat il-Qorti f'dik id-decizjoni u li din il-Qorti tghid li huma **rilevanti** ghall-kawza tal-lum. Fost hwejjeg ohra, il-Qorti hemm qalet hekk –

... Illi l-Qorti tqis li, ghalkemm il-grad ta' prova fil-procediment civili m'huwiex wiehed tassattiv daqs dak mistenni fil-procediment kriminali, b'daqshekk ma jfissirx li l-provi mressqa jridu jkunu anqas b'sahhithom. Il-prova mistennija fil-qasam tal-procediment civili ma tistax tkun semplici supposizzjoni, suspett jew kongettura, imma prova li tikkonvinci lil min irid jaghmel gudizzju. Izda f'kazijiet mibnija fuq id-delitt jew il-kwazi-delitt, l-aktar meta jkun hemm imdahhal xi eghmil tal-qerq tal-parti mharrka huwa ammess li “f'kawza civili d-dolo jista' jigi stabbilit anke permezz ta' presunzjonijiet u ndizji, purke' s'intendi jkunu serji, precizi u konkordanti, b'tali mod li ma jhallu l-ebda dubju f'min hu msejjah biex jiggudika” (ara - P.A. PS - Emanuel Ciantar vs David Curmi et - konfermata mill-Qorti tal-Appell fid-19.6.2006).

Illu minbarra dan, il-parti attrici ghandha l-obbligu li tipprova kif imiss il-premessi ghat-talbiet taghha b'mod li, jekk tonqos li taghmel dan, iwassal ghall-helsien tal-parti mharrka (ara - App. Inf. - JSP - 12.1.2001 - Hans J. Link et vs Raymond Mercieca). Il-fatt li l-parti mharrka tkun ressqet verzjoni li ma taqbilx ma' dik imressqa mill-parti attrici ma jfissirx li l-parti attrici tkun naqset minn dan l-obbligu, ghaliex jekk kemm-il darba l-provi cirkostanzjali, materjali jew fattwali jaghtu piz lil dik il-verzjoni tal-parti attrici, l-Qorti tista' taghzel li toqghod fuqha u twarrab il-verzjoni tal-parti mharrka. Min-naha l-ohra, il-fatt li l-parti mharrka ma tressaqx provi tajba jew ma tressaq provi xejn kontra l-pretensjonijiet tal-parti attrici, ma jehlisx lil din milli tipprova kif imiss l-allegazzjonijiet u l-pretensjonijiet taghha (ara - App. Inf. PS - 7.5.2010 - Emanuel Ellul et vs Anthony Busuttil)

Illi huwa ghalhekk li l-ligi torbot lill-parti f'kawza li tipprova dak li tallega (ara l-Art. 562 tal-Kap 12) u li taghmel dan billi tressaq l-ahjar prova (Art. 559 tal-Kap 12).

... Izda dak li jghodd f'kawza m'huwiex l-ghadd tax-xhieda mressqa ghaliex "il-fatt li xhieda jkunu gew prodotti minn parti partikolari f'kawza ... certament ma jfissirx li l-Qorti hija marbuta li temmen b'ghajnejha maghluqa, jew li temmen aktar, dak kollu li dawn ix-xhieda jghidu 'favur' il-parti. Fuq kollox, ix-xhud ma jigix prodott biex jixhed 'favur' parti jew 'kontra' ohra, imma jigi prodott biex jghid il-verita`, il-verita` kollha, u xejn anqas minn dik il-verita` kollha" (ara - App. Civ. 19.6.2006 - Emanuel Ciantar vs David Curmi et)

Illi l-Qorti tqis li, izda, bhal ma jigri f'kazijiet bhal dawn, il-verzjonijiet tal-partijiet u ta' dawk li setghu nvoluti maghhom ikunu tabilfors mizghuda b'doza qawwija ta' apprezzament suggettiv ta' dak li jkun gara. Il-Qorti tifhem li kull parti jkollha t-tendenza li tpingi lilha nnifisha bhala l-vittma u l-parti l-ohra bhala l-hatja, u dan jghodd ukoll ghall-verzjonijiet li jaghtu dawk il-persuni l-ohrajn li jkunu b'xi mod involuti fl-episodju. Huwa d-dmir tal-Qorti li tgharbel minn fost dawn il-verzjonijiet kollha u minn provi indipendenti li jistghu jirrizultaw il-fatti essenzjali li jistghu jghinuha tasal biex issib x'kien li tassew gara u kif imxew l-affarijiet ;

Illi l-Qorti tifhem li, fil-kamp civili, il-piz probatorju m'huwiex dak ta' provi lil hinn mid-dubju ragonevoli (ara App. Inf. PS - 7.5.2010 - Emanuel Ellul et vs Anthony Busuttil). Izda fejn ikun hemm verzjonijiet li dijametrikament ma jaqblux, u li t-tnejn jistghu jkunu plawsibbli, il-principju ghandu jkun li tkun favorita t-tezi tal-parti li kontra taghha tkun saret l-allegazzjoni (ara - P.A. NC - 28.4.2004 - Frank Giordmaina Medici et vs William Rizzo et). Ladarba min kellu l-obbligu li jipprova dak li jallega ma jsehhlux iwettaq dan, il-parti l-ohra m'ghandhiex tbatli tali nuqqas u dan bi qbil mal-principju li actore non probante reus absolvitur (ara P.A. LFS - 18.5.2009 - Col. Gustav Caruana noe et vs Air Supplies and Catering Co. Ltd.) Min-naha l-ohra, mhux kull konflitt ta' prova jew kontradizzjoni ghandha twassal lil Qorti biex ma tasalx ghal decizjoni jew li jkollha ddur fuq il-principju li ghadu kemm issemma. Dan ghaliex, fil-qasam tal-azzjoni civili, l-kriterju li jwassal ghall-konvinciment tal-gudikant ghandu jkun li l-verzjoni tinstab li tkun wahda li l-Qorti tista' toqghod fuqha u li tkun

tirrizulta bis-sahha ta' xi wahda mill-ghodda procedurali li l-ligi tippermetti fil-process probatorju (ara - App. Civ. 19.6.2006 - Emanuel Ciantar vs David Curminoe). Fit-twettiq ta' ezercizzju bhal dak, il-Qorti hija marbuta biss li taghti motivazzjoni kongruwa li tixhed ir-ragunijiet u l-kriterju tal-hsieb li hija tkun haddmet biex tasal ghall-fehmiet taghha ta' gudizzju fuq il-kwestjoni mressqa quddiemha (ara - App. Inf. 9.1.2008 - Anthony Mifsud et vs Victor Calleja et)

Fil-kwadru tal-insenjamenti li johorgu minn din is-sentenza, din il-Qorti taghmel dawn l-osservazzjonijiet dwar il-provi li tressqu fil-kawza tal-lum –

1) Irrizulta li Alfredo Leardini – mandant tal-attur noe - gie Malta biex jilghab il-Casino di Venezia fix-Xatt tal-Birgu fit-2 ta` Dicembru 2006. Mar il-Casino ghal habta tal-4.00 p.m. u hareg ghal habta tat-3 ta` Dicembru 2006. Baqa` fil-Casino matul dawk is-sighat kollha. Laghab fuq il-punto banca u r-roulette. Dok RV4 jirregistra l-loghob ta` Leardini bejn il-4.54 p.m. tat-2 ta` Dicembru 2006 u l-4.44 a.m. tat-3 ta` Dicembru 2006.

2) Mhuwiex kontestat bi provi kuntrarji dak illi xehed Leardini illi qabel beda jilghab huwa sarraf f'chips l-ekwivalenti f'Liri Malin ta` €5,000.

3) L-allegazzjoni ta` Fernando Orlandi mill-kumpannija konvenuta hija illi Leardini kien involuti f'hasil ta` flus ghaliex b'komplicita` ma` haddiehor laghab b`mod illi la rebah u lanqas tilef eppure kellu fil-pussess tieghu chips ghal ammont komplessiv ta` €45,000. Din l-allegazzjoni hija kontestata ghal kollox minn Leardini u kontestata parzjalment mill-esercizzju kondott mill-Av. Martin Bajada fuq l-iskorta ta` dak li kien xehed Richard Vidal fil-kumpilazzjoni kontra Zulian/Barut/Calamazza u cioe` li fil-perijodu li dam il-Casino, Leardini rebah Lm5,370. Mela l-fatti ma humiex kif jallega Orlandi li kienu.

4) Il-Qorti trid tirrileva wkoll illi kien hemm 101 VHS cassettes nieqsa li fihom seta` jidher Leardini u li ma kienux disponibbli ghall-analizi ta` Dr Bajada.

5) Jibqa` l-fatt li Leardini kellu chips ghall-ammont ta` €45,000. U jirrizulta li l-Casino hallsu taghhom. Certament il-Casino rrikonoxxa l-pagament bic-cheque li hareg fit-2 ta` Dicembru 2006 ghall-ammont ta` €40,000. Leardini jsostni li l-€5,000 hadhom cash. Il-kumpannija ma gabet l-ebda xhud ta` kif sar il-pagament li Leardini halef li rcieva anke sabiex tikkontradici dak li kien qieghed isostni.

6) Jirrizulta li l-€40,000 import tac-cheque baqghu ma thallsux ghaliex il-Bank of Valletta plc ghamel “stop payment” tac-cheque wara talba tal-kumpannija konvenuta. Ir-raguni moghtija ghall-“stop payment” kienet li c-cheque kien misruq. Il-provi juru li mhux hekk kien il-kaz. L-“stop payment” sar ghaliex il-kumpannija konvenuta allegat frodi. Allura jekk frodi kienet, ghala ma kienx hekk indikat lill-bank ? U kien asserit fatt li ma kienx minnu. Infatti ma rrizultax li c-cheque kien misruq ; anzi l-kumpannija konvenuta hallset lura c-chips li taha lura Leardini b`cheque li harget hija stess.

7) Ma tezistix il-prova li Leardini kien komplici f`hasil ta` flus ma` Zulian/Barut/Calamazza. Lanqas wara li sar l-“stop payment”, il-Casino di Venezia ma ghamel l-ebda kwerela kontra Leardini. Sahansitra l-pulizija lanqas biss kienet taf bih ghaliex ma kellhiex rapport jew ilment dwaru. Sahansitra wkoll Leardini kien prezenti Malta ghall-kawza tal-lum aktar minn darba u la kien interrogat mill-pulizija u wisq anqas arrestat jew mixli b`xi haga. Addirittura xehed fl-istess udjenza li fiha xehed l-Ispettur Antonvich Muscat li investiga mill-bidu sal-ahhar il-kwistjoni kollha.

8) Leardini caħad li l-weekend tat-8 ta' Dicembru 2006 kellu jerga' lura Malta biex jerga' jilghab il-Casino di Venezia. Ghalkemm dan tal-ahħar isostni li kellu booking ma ngabet l-ebda prova li hekk kien il-kaz. Isem Leardini ma kienx indikat mill-kumpannija konvenuta lill-pulizija. Lanqas ma jirrizulta fid-dokumenti li kienu esebiti mill-Ispettur Muscat a fol 36 sa fol 69.

9) Baqghet sorpriza l-Qorti kif il-kumpannija konvenuta ma ressqitx bhala xhud tagħha lill-ufficjal tas-sigurta' Richard Vidal. Ir-rizultat ta' din l-assenza tagħti sahħa lill-verzjoni tal-attur noe mhux lill-allegazzjoni tal-kumpannija konvenuta.

10) Mix-xieħda ta' Orlandi l-Qorti tieħu l-impressjoni li dan ried iqieghed lil kulhadd inkluz lil Leardini f'borma wahda. Ir-rakkont tieghu huwa kostallat b'allegazzjonijiet mhux provi. Kontra Leardini seta' kellu suspetti minħabba s-somma qawwija li kienet tidher li rebah izda s-suspetti wahedhom mingħajr l-icken ness ippruvat bejn Leardini u Zulian/Barut/Calamazza b'mod ma jiggustifika l-"stop payment" tac-cheque. Tibqa' ferma l-feħma ta' din il-Qorti meta tqis illi l-kumpannija konvenuta bejn l-2006 sal-lum baqghet ma għamlet l-ebda rapport jew kwereħa kontra Leardini tant li l-pulizija ma kellha l-ebda hjiel dwaru. L-allegazzjonijiet ta' Orlandi jaqghu kontra l-piz tal-provi li gab Leardini fil-kawza tal-lum anke fuq il-punt kruċjali li fuqha kien ibbazata x-xieħda tieghu u cioe' li Leardini la tilef u lanqas rebah. Fil-fatt irrizultat il-prova li Leardini rebah – kif jixhdu l-cassettes anke jekk parzjalment.

Fis-sentenza tagħha tal-24 ta' Marzu 2004 fil-kawza 'Xuereb et vs Gauci et' il-Qorti ta' l-Appell Inferjuri qalet hekk *inter alia* –

... il-Qorti għandha teħamina jekk xi wahda miz-zewg verzjonijiet, fid-dawl tas-soliti kriterji tal-kredibilita' u speċjalment dawk tal-konsistenza u verosimiljanza, għandhiex teskludi lill-ohra, anke fuq il-bilanc tal-probabilitajiet u tal-preponderanza tal-provi, għax dawn, f'kawzi civili, huma generalment sufficjenti għall-konvinciment tal-gudikant (Kollez. Vol L pII p440)."

Fis-sentenza ta' din il-Qorti (**PA/PS**) tat-28 ta' April 2003 fil-kawza "**Ciantar vs Curmi noe**" ipprecizat hekk *inter alia* –

Fil-kamp civili ghal dak li hu apprezzament tal-provi, il-kriterju ma huwiex dak jekk il-gudikant assolutament jemminx l-ispejgazzjonijiet forniti lilu imma jekk dawn l-istess spejgazzjonijiet huwiex, fic-cirkostanzi zvarjati tal-hajja, verosimili. Dan fuq il-bilanc tal-probabilitajiet, sostrat baziku ta' azzjoni civili, in kwantu huma dawn, flimkien mal-proponderanza tal-provi, generalment bastanti ghall-konvinciment. Ghax kif inhu pacifikament akkolt, ic-certezza morali hi ndotta mill-preponderanza tal-probabilitajiet. Dan ghad-differenza ta' dak li japplika fil-kamp kriminali fejn il-htija trid tirrizulta minghajr ma thalli dubju ragjonevoli. (Vol. XXXVI P I p 319)

Komfortata b'dawn l-insenjamenti, hija l-fehma konsiderata ta' din il-Qorti illi l-attur noe pprova l-kaz tieghu sal-grad rikjest mil-ligi.

L-ahhar kelma : l-attur talab il-hlas tal-imghax legali b'effett mit-2 ta' Dicembru 2006 li hija d-data tac-cheque. Din il-Qorti ma taqbilx. Dan tal-lum huwa dejn civili mhux dejn kummercjali u kwindi ghandu jiddekorri mid-data tan-notifika tal-ittra ufficjali tat-28 ta' Gunju 2007 u cioe' l-4 ta' Lulju 2007 (ara fol 10 u tergo).

Decide

Ghar-ragunijiet kollha premessi, il-Qorti qeghda taqta' u tiddeciedi din il-kawza billi –

Tastjeni milli tiehu konjizzjoni ulterjuri tal-ewwel talba attrici.

Tichad l-eccezzjonijiet kollha tal-kumpannija konvenuta.

Tilqa` t-tieni talba attrici.

Tilqa` t-tielet talba tal-attur noe u tikkundanna lill-kumpannija konvenuta sabiex thallas lill-attur noe s-somma ta` erbgħin elf Ewro (€40,000) bl-imghax legali b`effett mill-4 ta` Lulju 2007 sad-data tal-effettiv pagament.

Tikkundanna lill-kumpannija konvenuta sabiex thallas l-ispejjez kollha ta` din il-kawza komprizi dawk tal-ittra ufficjali tat-28 ta` Gunju 2007.

< Sentenza Finali >

-----TMIEM-----